

27-11-13 ప్రాతఃమురళి ఓంశాంతి “బాప్ దాదా” మధువనం

“మధురమైన పిల్లలూ - పగలు శరీర నిర్వహణార్థము కర్తవ్యమేయండి, రాత్రి కూర్చొని జ్ఞానస్మరణ చేయండి, బాబాను స్మృతి చేయండి, బుద్ధిలో స్వదర్శనచక్రాన్ని తిప్పండి, అప్పుడు నషా ఎక్కుతుంది.”

ప్రశ్న:- మాయ ఏ పిల్లలను స్మృతిలో అసలు కూర్చోనివ్వదు?

జవాబు:- ఎవరి బుద్ధి అయితే ఎవరో ఒకరిలో చిక్కుకుని ఉంటుందో, ఎవరి బుద్ధికైతే తాళం వేయబడి ఉంటుందో, ఎవరైతే చదువును బాగా చదవరో వారిని మాయ స్మృతిలో కూర్చోనివ్వదు, వారు మన్యనాభవగా ఉండలేరు, వారి బుద్ధి సేవ విషయంలో కూడా పనిచేయదు. శ్రీమతంపై నడవని కారణంగా పేరును అప్రతిష్ఠపాలు చేస్తారు, మోసగిస్తారు, కాబట్టి శిక్షలు కూడా అనుభవించవలసి వస్తుంది.

2

గీతము:- నిన్ను పిలవాలని మనసు కోరుకుంటోంది... ఓం శాంతి.

పిల్లలు గీతమును విన్నారు. గాడ్ ఫాదర్ ను పిలుస్తారే కాని కృష్ణుడిని పిలవరు. నీవు వచ్చిమళ్ళీ కంసపురిని కృష్ణపురిగా మార్చు అని తండ్రిని పిలుస్తారు, కృష్ణుడిని ఆ విధంగా పిలవరు, కృష్ణపురిని స్వర్గము అని అంటారు, ఇది ఎవ్వరికీ తెలియదు. ఎందుకంటే కృష్ణుడిని ద్వాపరయుగంలోకి తీసుకువెళ్ళారు, ఈ పారపాట్లన్నీ శాస్త్రాల ద్వారా జరిగాయి. ఇప్పుడు యథార్థ విషయాన్ని అర్థం చేయిస్తారు. నిజానికి మొత్తం ప్రపంచానికి పెద్ద భగవంతుడైన తండ్రి. అందరూ ఆ ఒక్క భగవంతుడినే స్మృతి చేయాలి. మనుష్యులు క్రీస్తును, బుద్ధుడిని లేక దేవతలు మొదలైనవారిని స్మృతి చేస్తారు. ప్రతి ఒక్క ధర్మంవారు తమ ధర్మస్థాపకులను స్మృతి చేస్తారు. ద్వాపరయుగం నుండి స్మృతి చేయడం ప్రారంభమైంది. భారతదేశంలో దుఃఖంలో అందరూ స్మృతి చేస్తారు కాని సుఖములో ఎవరూ స్మృతి చేయరు అని గాయనం చేయబడ్డది. తర్వాత స్మృతి చేసే అలవాటు ఏర్పడి ఉంది, ఎందుకంటే దుఃఖము ఉంది. మొట్టమొదట భారతవాసులే స్మృతిని ప్రారంభించారు. వారిని చూస్తూ ఇతర ధర్మాలవారు కూడా తమ ధర్మస్థాపకులను స్మృతి చేయడం మొదలుపెడతారు. తండ్రి కూడా ధర్మస్థాపన చేసేవారే, కాని మనుష్యులు తండ్రిని మరిచి శ్రీకృష్ణుడి పేరును వ్రాసేసారు, లక్ష్మీనారాయణుల ధర్మమును గూర్చి వారికి తెలియదు. లక్ష్మీనారాయణులను స్మృతి చేయకూడదు, కృష్ణుడిని స్మృతి చేయకూడదు. ఎవరైతే ఆది సనాతన దేవీ దేవతా ధర్మస్థాపనను చేస్తున్నారో ఆ ఒక్క తండ్రినే స్మృతి చేయాలి. మళ్ళీ ఎప్పుడైతే ఈ భక్తిమార్గంలో శివుని పూజ చేయడం మొదలుపెడతారో అప్పుడు గీతా భగవానుడు కృష్ణుడు అని భావిస్తారు, అతడిని స్మృతి చేస్తారు. వారిని చూసి ఇతరులు కూడా తమ ధర్మస్థాపకులను స్మృతి చేస్తారు, ఈ దేవతా ధర్మాన్ని భగవంతుడు స్థాపించారు అన్నది మర్చిపోతారు. గీతాజ్ఞానదాత కృష్ణుడు కాదు శివబాబాయే అని మనం వ్రాయవచ్చు తాను నిరాకారుడు, ఇది అద్భుతమైన విషయము కదా! ఎవరి వద్దా శివబాబా పరిచయము లేదు , తానొక బిందువు, అన్నిచోట్లా శివుని మందిరాలు ఉన్నాయి. కావున తాను అంత పెద్దవారు, అఖండ జ్యోతితత్వము అని భావిస్తారు. కాని తాను ఆత్మలు ఉండే ఆ మహాతత్వ నివాసి. ఆత్మ రూపము తప్పకుండా నక్షత్ర సమానంగానే ఉంటుంది. పరమపిత పరమాత్మ కూడా ఒక బిందువే, కాని తాను జ్ఞానసాగరుడు, బీజరూపమై ఉన్న కారణంగా వారిలో శక్తి ఉంది. ఆత్మలకు తండ్రి, బీజము అని పరమాత్ముడినే అంటారు. తాను నిరాకారుడు, మనుష్యులను జ్ఞానసాగరులు, ప్రేమసాగరులు అని అనజాలరు. కావున అర్థం చేయించే పిల్లలలో అథారిటీ ఉండాలి, వారి బుద్ధి విశాలంగా ఉండాలి. మీ అందరిలో ముఖ్యమైనవారు మమ్మా, వందేమాతరం అన్న గాయనం కూడా ఉంది. కన్యల ద్వారా బాణాలను వేయించారు. అదర్ కన్య, కుమారి కన్య రహస్యము ఎక్కడా వర్ణించబడలేదు, కేవలం

మందిరం ద్వారానే నిరూపింపబడుతుంది. జగదాంబ కూడా తప్పకుండా ఉంది, కాని తాను ఎవరు అన్నది వారికి తెలియదు.

నేను బ్రహ్మముఖకమలం ద్వారా రచయిత మరియు రచనల ఆదిమధ్యాంత రహస్యమును తెలియజేస్తాను అని బాబా అంటారు. ద్రామాలో ఏమి ఉంది అన్నది మనుష్యుల బుద్ధిలోకి రావాలి. ఇది బేహద్ ద్రామా, ఇందులో మనం నటులము. కావున ద్రామా ఆదిమధ్యాంత రహస్యము బుద్ధిలో ఉండాలి. ఎవరి బుద్ధిలోనైతే ఇది ఉంటుందో వారికి ఎంతో నష్టం ఉంటుంది. రోజంతా శరీర నిర్వహణ చేస్తారు, రాత్రి కూర్చోని ఈ ద్రామా తిరుగుతూ ఉంటుంది అన్నది స్మృతిలోకి తీసుకురండి, ఇదే మన్మనాభవ. కాని మాయ రాత్రివేళలో కూడా కూర్చోనివ్వదు. నటుల బుద్ధిలో ద్రామా రహస్యము ఉండాలి కదా! కాని ఇది చాలా కష్టము, ఎక్కడో అక్కడ చిక్కుకుంటారు, దాంతో బాబా బుద్ధి తాళాన్ని మూసేస్తారు. ఇది చాలా పెద్ద లక్ష్యము, బాగా చదివినవారు జీతము కూడా బాగా తీసుకుంటారు కదా! ఇది చదువు, కాని బైటికి వెళ్ళడంతో మర్చిపోతారు, మళ్ళీ తమ మతంపై నడుస్తూ ఉంటారు. మధురమైన పిల్లలూ, శ్రీమతంపై నడవడంలోనే మీ కళ్యాణము ఉంది అని బాబా అంటారు. ఇది పతిత ప్రపంచము, వికారాలను విషము అని అంటారు. వాటిని సన్యాసులు సన్యసిస్తారు. ఈ రావణ రాజ్యము ద్వాపర యుగం నుండే ప్రారంభమవుతుంది. ఈ వేదశాస్త్రాలు మొదలైనవన్నీ భక్తిమార్గపు సామగ్రియే. సేవను గూర్చిన చింతన పిల్లల బుద్ధిలో కలగాలి. శ్రీమతంపై నడిచినట్లయితే ధారణ కూడా జరుగుతుంది. వినాశనము ముందు ఉందని పిల్లలకు తెలుసు. హే భగవంతుడా, దయ చూపించు అని ఆర్తనాదాలు చేస్తారు. త్రాహి త్రాహి అనే సమయంలో భగవంతుడిని తలుచుకుంటారు. పార్టీషన్ జరిగే సమయంలో హే భగవంతుడా, దయ చూపించు, రక్షించు అని ఎంతగా తలుచుకునేవారు! ఇప్పుడిక ఏం రక్షిస్తారు? రక్షించేవారిని గూర్చే తెలియనప్పడు వారు ఎలా రక్షించగలరు? ఇప్పుడు తండ్రి వచ్చారు, కాని కష్టంగా ఏ కొందరి బుద్ధిలోనో కూర్చుంటుంది. ఇలా, ఇలా సేవ చేయండి అని బాబా అర్థం చేయిస్తారు. బాబా శ్రీమతం లభిస్తుంది. ఇటువంటి తండ్రిని గుర్తించలేరు. ఇది కూడా ఎంతటి ఆశ్చర్యము! ఇవి ఎంతగా అర్థం చేసుకోవలసిన విషయాలు! రోజంతా శివబాబా స్మృతి బుద్ధిలో ఉండాలి. మీరు కూడా తన రథము, తోటివాడే కదా!

పిల్లలు ఈ రోజు మంచి నిశ్చయబుద్ధి కలిగి ఉన్నారు, మళ్ళీ రేపు సంశయబుద్ధి కలవారిగా అయిపోతారు అని బాబా గమనిస్తారు. మాయ తుఫానులు తగలడంతో స్థితి పడిపోతుంది. మరి బాబా ఈ విషయంలో ఏం చేయగలరు? మీరు జ్ఞానంలోకి వచ్చారు, సరెండర్ అయ్యారు కావున మీరు బ్రహ్మీలు, మరి మీరు ఎందుకు చింతిస్తున్నారు? సరెండర్ చేశారు, మళ్ళీ సేవ కూడా చేయాలి, అప్పుడే ప్రతిఫలం లభిస్తుంది. సరెండర్ సేవ చేయకపోయినా, వారికి తినిపించవలసి ఉంటుంది కదా! కావున ఆ డబ్బు నుండే తింటూ, తింటూ తమదంతా అంతం చేసేసుకుంటారు, సేవ చేయరు. మనుష్యులను వజ్రతుల్యంగా తయారుచేసే సేవను మీరు చేయాలి, ముఖ్యంగా బాబా ఆత్మిక సేవను చేయాలి, దాని ద్వారా మనుష్యులు ఉన్నతులుగా అవుతారు. సేవ చేయకపోతే వెళ్ళి దాస దాసీలుగా అవుతారు. ఎవరైతే బాగా చదువుతారో వారి పేరు కూడా ఉన్నతంగా ఉంటుంది. ఎవరైతే ఫెయిలైపోతారో వారు వెళ్ళి దాస దాసీలుగా అవుతారు.

పిల్లలూ, నన్ను స్మృతి చేయండి మరియు వారసత్వాన్ని తీసుకోండి అని బాబా అంటారు. ఈ మన్మనాభవ అన్న పదమే సరైనది. నన్ను స్మృతి చేసినట్లయితే మీ వికర్మలు వినాశనమవుతాయని జ్ఞానసాగరుడు చెబుతున్నారు. ఈ విధంగా కృష్ణుడు చెప్పలేడు. మన్మనాభవ- నన్ను స్మృతి చేయండి మరియు భవిష్య రాజ్యపదవిని స్మృతి చేయండి అని తండ్రియే అంటారు. ఇది రాజయోగము కదా, దీని ద్వారా ప్రవృత్తిమార్గము నిరూపింపబడుతుంది, ఇది మీరే అర్థం చేసుకోగలరు. మీలో కూడా

ఎవరైతే సర్వీసబుల్ గా, చురుకుగా ఉంటారో వారినే పిలవడం జరుగుతుంది, వీరు చురుకైన భుజాలు అని భావించబడుతుంది. పిల్లలూ, యోగయుక్తముగా అవ్వాలి, శ్రీమతంపై నడవకపోతే నా పేరును అప్రతిష్ఠపాలు చేస్తారు, మోసగించినట్లయితే ఇక శిక్షలు అనుభవించవలసి వస్తుంది, ట్రిబ్యూనల్ కూడా కూర్చుంటుంది కదా! అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

రాత్రి క్లాసు

పిల్లలు మొట్టమొదట తండ్రిని గూర్చి అర్థం చేయించాలి. అనంతమైన తండ్రి మనల్ని చదివిస్తారు. గీతను చదివే కృష్ణుడిని భగవంతుడు అని అంటారు, కాని భగవంతుడు అని నిరాకారుడినే అంటారని వారికి అర్థం చేయించాలి. దేహధారులైతే ఎందరో ఉన్నారు, దేహము లేకుండా ఉన్నది ఒక్కరే. తాను ఉన్నతోన్నతుడైన శివబాబా. ఈ విషయాన్ని బుద్ధిలో బాగా కూర్చోబెట్టుకోండి. అనంతమైన తండ్రి నుండి అనంతమైన వారసత్వం లభిస్తుంది. తానే ఉన్నతోన్నతమైన నిరాకార పరమపిత పరమాత్మ. తాను అనంతమైన తండ్రి, వీరు హద్దులోని తండ్రి. ఇంకెవరూ ఇలా 21 జన్మల వారసత్వాన్ని ఇవ్వరు. అలాగే అమరపదవిని ప్రాప్తింపజేసే తండ్రి కూడా ఎవరూ లేరు. సత్యయుగము అమరలోకము, ఇది మృత్యులోకము. కావున తండ్రి పరిచయమును ఇవ్వడం ద్వారా అర్థం చేసుకుంటారు. తండ్రి నుండి వారసత్వం లభిస్తుంది, దానిని దైవీ స్వరాజ్యము అని అంటారు. దాన్ని ఒక్క తండ్రియే ఇస్తారు, తానే పతితపావనునిగా గానం చేయబడతారు. స్వయాన్ని ఆత్మగా భావిస్తూ తండ్రినైన నన్ను స్మృతి చేసినట్లయితే పాపాలు అంతమైపోతాయి అని వారంటారు. తద్వారా పతితుల నుండి పావనులుగా అయి పావన ప్రపంచంలోకి వెళ్ళేందుకు అర్హులుగా అవ్వగల్గుతారు. మన్మథాభవ, నన్నొక్కడినే స్మృతి చేయండి అని బాబా కల్పకల్పమూ చెబుతారు. స్మృతి యాత్ర ద్వారానే పవిత్రంగా అవ్వాలి, ఇప్పటికే పావన ప్రపంచము వస్తోంది, పతిత ప్రపంచం వినాశనమవ్వనున్నది. మొట్టమొదట తండ్రి పరిచయమును ఇచ్చి పక్కా చేయించాలి. ఎప్పుడైతే తండ్రిని పక్కాగా అర్థం చేసుకుంటారో అప్పుడే తండ్రి నుండి వారసత్వం లభించగలదు. ఇందులో మాయ ఎంతగానో మరపింపజేస్తుంది. బాబాను స్మృతి చేసేందుకు మీరు ప్రయత్నిస్తారు, కాని మళ్ళీ మర్చిపోతారు. శివబాబాను స్మృతి చేయడం ద్వారానే పాపాలు అంతమైపోతాయి. ఆ తండ్రి ఇతడి ద్వారా, 'పిల్లలూ- నన్ను స్మృతి చేయండి' అని చెబుతారు. అయినా మళ్ళీ వ్యాపార వ్యవహారాలలో పడి మర్చిపోతారు! ఇది మర్చిపోకూడదు, ఇదే శ్రమతో కూడుకున్న విషయము. బాబాను స్మృతి చేస్తూ, స్మృతి చేస్తూ కర్మాతీతస్థితి వరకు చేరుకోవాలి. కర్మాతీతస్థితిలో ఉండేవారిని ఫరిష్టాలు అని అంటారు. ఎవరికైనా ఎలా అర్థం చేయించాలి అన్నది పక్కాగా గుర్తుంచుకోండి. మేము మా సోదరులకు (ఆత్మలకు) అర్థం చేయిస్తున్నాము అన్న పక్కా నిశ్చయం కూడా ఉండాలి, అందరికీ బాబా సందేశమును ఇవ్వాలి. బాబా వద్దకు వెళ్ళాలి, సాక్షాత్కారము పొందాలి అని ఎందరో అంటూ ఉంటారు, కాని ఇందులో సాక్షాత్కారాలు మొదలైనవాటి విషయమే లేదు. భగవంతుడు వచ్చినేర్పిస్తాడు మరియు తమ నోటితో మీరు మీ నిరాకార తండ్రినైన నన్ను స్మృతి చేయండి, స్మృతి చేయడం ద్వారా పాపాలన్నీ అంతమైపోతాయి అని చెబుతారు. ఎక్కడైనా, వ్యాపార వ్యవహారాలు మొదలైనవాటిలో కూర్చోని ఉంటూ కూడా ఘడియ, ఘడియ తండ్రిని స్మృతి చేయాలి. నన్ను స్మృతి చేయండి అని బాబా ఆజ్ఞను ఇచ్చారు. నిరంతరమూ స్మృతి చేసేవారే విజయులుగా అవ్వగలరు. స్మృతి చేయకపోతే మార్కులు తగ్గిపోతాయి. ఇది మనుష్యుల నుండి దేవతలగా అయ్యే చదువు, దీనిని ఒక్క తండ్రియే చదివిస్తారు. మీరు చక్రవర్తి రాజులుగా అవ్వాలనుకుంటే 84 జన్మల చక్రమును కూడా స్మృతి చేయాలి, కర్మాతీత స్థితివరకు చేరుకునేందుకు కష్టపడాలి. అలా అంతిమంలో అవ్వనున్నది, ఆ

27-11-2013

108

- 4 -

అంతిమము ఏ సమయంలోనైనా రావచ్చు, కావున నిరంతరము స్మృతి చేయాలి. నిత్యము మీ పురుషార్థము కొనసాగుతూ ఉండాలి. దేహ సహితంగా సర్వసంబంధాలను వదిలి స్వయమును ఆత్మగా భావించండి, శరీర అభిమానమును వదిలి నన్ను స్మృతి చేసినట్లయితే పాపాలు అంతమవుతాయి అని లౌకిక తండ్రి మీతో అనడు. ఈ విధంగా అనంతమైన తండ్రియే, పిల్లలూ- నా ఒక్కడి స్మృతిలోనే ఉన్నట్లయితే అన్ని పాపాలు అంతమైపోతాయి, మీరు సతోప్రధానంగా అయిపోతారు అని అంటారు. ఈ వ్యాపారమును సంతోషంగా చేయాలి కదా! భోజనం చేస్తున్న సమయంలో కూడా బాబాను స్మృతి చేయాలి. స్మృతిలో ఉండే గుప్త అభ్యాసము పిల్లలైన మీచే కొనసాగుతూ ఉండడం ఎంతో మంచిది, అందులో మీ కళ్యాణమే ఉంది. బాబాను ఎంత సమయం స్మృతి చేస్తున్నాను అని మిమ్మల్ని మీరు పరిశీలించుకోవాలి.

అచ్చా! మధురాతి మధురమైన, చాలాకాలం తర్వాత కలిసిన పిల్లలకు ప్రియస్మృతులు మరియు గుడ్ నైట్. ఓం శాంతి.

ధారణ కొరకు ముఖ్య సారము :-

1. మనుష్యులను వజ్రతుల్యముగా తయారుచేసే ఆత్మిక సేవను చేయాలి, ఎప్పుడూ సంశయబుద్ధి గలవారిగా అయి చదువును వదిలివేయకూడదు, బ్రహ్మీలుగా అయి ఉండాలి.
2. శరీర నిర్వహణార్థము కర్మ చేస్తూ కూడా బాబాను స్మృతి చేయాలి, శ్రీమతములోనే మీ కళ్యాణము ఉందని భావిస్తూ ముందుకు వెళుతూ ఉండాలి, మీ మతముపై నడవకూడదు.

వరదానము - హద్దులోని గోడలను దాటి గమ్యమునకు సమీపంగా చేరుకునే ఉపరామ భవ.

ఏ విధమైన హద్దులోని గోడలనైనా దాటేందుకు గుర్తు - దాటెయ్యటము అనగా ఉపరామముగా (అతీతముగా) ఉండటము. ఉపరామ స్థితి అనగా ఎగిరే కళ. ఇటువంటి ఎగిరే కళలో ఉండే వారు ఎప్పుడూ హద్దులో వ్రేలాడరు లేక చిక్కుకోరు. వారికి గమ్యము ఎప్పుడూ సమీపంగా కనిపిస్తూ ఉంటుంది. వారు ఎగిరే పక్షిగా అయ్యి కర్మయొక్క ఈ కల్త వృక్షమనే కొమ్మపైకి వస్తారు. బేహద్దులోని సమర్థ స్వరూపములో కర్మ చేస్తారు మరియు ఎగిరిపోతారు. కర్మరూపీ కొమ్మయొక్క బంధనములో చిక్కుకోరు. నదా స్వతంత్రముగా ఉంటారు.

స్లోగన్ - అనుభవాల అథారటీగల వారిగా అయినట్లైతే మాయ యొక్క భిన్న-భిన్న రాయల్

రూపాలతో మోసపోరు.